

## Жаккым келет

Мен сага арнаганы,  
Гүлдесте тандаганы,  
Баратам көңүл шайма-шай  
Кыялдар орундалып,  
Чуркасам жолум тарып,  
Сүйлөсөк экен жайма-жай  
Өзгөнү көзгө илбей,  
Таманым жерге тийбей,  
Баратам сага жакканы,  
Алгачкы, акыркымды,  
Бир келген бакытымды,  
Баратам сенден тапканы.

Кайырма:

Жамгырда, жаанда калып,  
Гүлдесте кармап алып,  
Келе жатканын карачы.  
Жылмайып койбодуң да,  
Суу болгон колдоруңда,  
Канча гүл даана саначы  
Жөн эле койсоң болмок,  
Көңүлүм ансыз тоймок,  
Өзүңдү көргөнүм жетет.  
Сүйүүнүн мааниси бар,  
Жөн эле бере бербейт,  
Гүлдүн да кадыры кетет.  
Так санды болжогонмун,  
Алганда ойлогонмун,

Түгөйү менен болсо деп.  
Гүл берип көрбөптүрмүн,  
Маанисин билбептирмин,  
Сурабай алганым башка кеп.  
Алдыңда билбей турам,  
Гүлдү эми кантип сунам,  
Ойлорум кетти чачырап.  
Жетсем деп жүгүрөмүн,  
Билбепмин күбүлгөнүн,  
Кайчылап салчы, кайчылап.